



రైతులు అద్దైర్యపడొద్దు..

ప్రభుత్వం అండగా ఉంది

మంత్రి గంగుల కమలాకర్

కొత్తపల్లి, మార్చి 25 (మనం న్యూస్): ఆకాల వర్షం, ఈదురు గాలుల వల్ల పంట నష్టపోయిన రైతులు అద్దైర్యపడవద్దని రాష్ట్ర ప్రభుత్వం వారికి అండగా ఉంటుందని రాష్ట్ర బిసి సంక్షేమం, పౌరసరఫరాల శాఖ మంత్రి గంగుల కమలాకర్ అన్నారు. శనివారం కరీంనగర్ గ్రామీణ మండలం దుర్గేడ్, ఇరుకుల్ల, చామన్ పల్లి గ్రామాల్లో ఈదురు గాలులు, ఆకాల వర్షాలతో పరి, మొక్కజొన్న, మామిడి పంటలను నష్టపోయిన రైతులను జిల్లా కలెక్టర్ తో కలిసి పరిశీలించి, రైతులను పరామర్శించారు. పంట నష్టపోయిన ఏ రైతు కూడా బాధపడ వలసిన అవసరం లేదని వారికి ప్రభుత్వం అండగా ఉంటుందన్నారు.

రాష్ట్ర ముఖ్యమంత్రి రైతుల పక్షపాతి అని, రైతుల సంక్షేమం కోసం రైతుబంధు, రైతు బీమా, 24 గంటల ఉచిత కరెంటు అనేక సంక్షేమ పథకాలు అమలు చేస్తున్నారన్నారు. గతంలో ప్రభుత్వాలు పంట నష్టపోయిన రైతులకు సరియైన నష్టపరిహారం అందివ్వలేదని అన్నారు. ప్రభుత్వం పంట నష్టపోయిన ప్రతి రైతుకు ఎకరానికి పదివేల రూపాయల నష్టపరిహారం అందించేందుకు ఉత్తర్వులు జారీ చేశారన్నారు. అలాగే పోయిన ఇండ్లకు, గొర్రకు కూడా పరిహారం అందిస్తామన్నారు. కరీంనగర్ గ్రామీణ మండలంలో ఆకాల వర్షాలు, ఈదురుగాలుల వల్ల 270 ఎకరాల్లో పరి, 320 మామిడి, 181 ఎకరాల్లో పండ్ల తోటలు దెబ్బతిన్నాయని ప్రాథమికంగా అంచనా వేయడం జరిగిందన్నారు. పంట పంట నష్టానికి సంబంధించి సమగ్ర నివేదికలు రూపొందించి వెంటనే ప్రభుత్వానికి నివేదిక పంపాలని సంబంధిత అధికారులకు మంత్రి ఆదేశించారు. ఈ కార్యక్రమంలో జిల్లా కలెక్టర్ ఆర్ వి



కర్నూల్, అదనపు కలెక్టర్ జీవి శ్యాం ప్రసాద్ లాల్, ఆర్డీ ఆనంద్ కుమార్, జిల్లా వ్యవసాయ శాఖ అధికారి శ్రీధర్, ప్రజా ప్రతినిధులు తదితరులు వ్యవసాయ మార్కెట్ కమిటీ చైర్మన్ రెడ్డవేణి మధు, తహసీల్దార్ నారాయణ, పాల్గొన్నారు.

డైనమిక్ లైటింగ్ సిస్టమ్ పనులు త్వరితగతిన పూర్తి చేయాలి

జిల్లాస్థాయి అవార్డును అందజేసిన మంత్రి కొప్పుల

కరీంనగర్ కలెక్టర్ కర్ణన్



రామగిరి, మార్చి 25 మనం న్యూస్ : రామగిరి మండలం రత్నాపూర్ గ్రామానికి డీన్ దయాల్ ఉపాధ్యాయ్ పంచాయతీ సతత్ వికాస్ పురస్కారం పెద్దపల్లి జిల్లాస్థాయి పంచాయతీ అవార్డును రాష్ట్ర షెడ్యూల్ కులాల సంక్షేమ శాఖ మంత్రివ ర్యులు కొప్పుల ఈశ్వర్ శనివారం పెద్దపల్లి జిల్లా కలెక్టర్ కార్యాలయంలో సర్పంచ్ పల్లె ప్రతిమ పీవీరావు కు పెద్దపల్లి జిల్లా కలెక్టర్ సంగీత సత్యనారాయణ, పెద్దపల్లి ఎమ్మెల్యే దాసరి మనోహర్ రెడ్డి, స్థానిక సంస్థల అడిషనల్ కలెక్టర్ కుమార్ దీపక్, గ్రంథాలయ చైర్మన్ రఘువీర్ సింగ్ల సమక్షంలో శాలువా కప్పి, సన్మానించి అవార్డు జ్ఞాపికను సర్పంచ్ పల్లె ప్రతిమ పీవీ రావుకు అందించారు. గ్రామపంచాయతీ లో పూర్తిస్థాయిలో వసతులు, మౌలిక సదుపాయాలు(సెల్ఫ్ సఫిసి యాంట్ ఇన్ఫ్రాస్ట్రక్చర్ ఇన్ గ్రామపంచాయతీ) కింద గ్రామం లో పూర్తిస్థాయిలో మౌలిక సదుపాయాలు కల్పించినందుకు అవార్డు అభివించిన తెలిపారు. ఈ కార్యక్రమంలో డీపీఓ చంద్రమౌళి, డీఎల్ఐఓ తేజవత్ రాంబాబు, ఎంపీపీ ఆరెల్లి దేవక్క, కొమురయ్య, జడ్పీటీసీ మ్యాదరబోయిన శారద కుమార్, రామగిరి ఎంపీడీ వో ఇనుముల రమేష్, ఎంపీవో కాటం భాస్కర్, ఎంపీటీసీ ధర్మల రాజసంపత్, ఉపసర్పంచ్ దుబ్బాక సత్యరెడ్డి, సిక్రటరీ పెండ్లి రమ్య, వార్డ్ సభ్యులు బొడ



పద్మకుంట సదాలక్ష్మి, కో ఆఫ్ సభ్యుడు వేగోలపు మల్లయ్య, బిఆర్ఎస్ గ్రామశాఖ అధ్యక్షులు బాద్రపు ప్రశాంత్, బిజిని ప్రశాంత్, అల్లి రమేష్, చందుపట్ల ప్రతాపరెడ్డి, బోగే సతీష్, సందవేన కుమార్, తదితరులు పాల్గొన్నారు.

పెండింగ్ కేసులను తగ్గించేందుకు ప్రాధాన్యతనివ్వాలి కరీంనగర్ సిపి ఎల్ సుబ్బారాయుడు



కరీంనగర్ బ్యూరో, మార్చి 25 (మనం న్యూస్): పోలీస్ స్టేషన్లకు చెందిన ఎన్ హెచ్ టి లు పెండింగ్ కేసులు తగ్గించేందుకు ప్రత్యేక ప్రాధాన్యతని వ్వాలని కరీంనగర్ పోలీస్ కమిషనర్ ఎల్ సుబ్బారాయుడు ఆదేశించారు. పెండింగ్ కేసులు పరిమిత సంఖ్యకు లోబడి ఉండాలని చెప్పారు. శనివారంనాడు కరీంనగర్ లోని పోలీస్ కమిషనరేట్ కేంద్రంలో కమిషనరేట్ లోని ఎన్ హెచ్ టి లు, కోర్టుద్యూటీ అధికారులతో సమావేశం నిర్వహించారు. ఈ సందర్భంగా పోలీస్ కమిషనర్ మాట్లాడుతూ నేరాలను ఛేదించడాన్ని సవాల్ గా తీసుకోవడంతోపాటు నియంత్రణకు పగడ్పంది చర్యలు తీసుకోవాలన్నారు. ఆసాంఘిక కార్యకలాపాలపై ఉక్కుపాదం మోపాలని ఆదేశించారు. ప్రతినేర సంఘటనలో నిందితులు శిక్షించబడేలా అన్నిస్థాయిలకు చెందిన అధికారులు పరస్పర సహకారంతో కృషిచేయాలని చెప్పారు. నిందితులు శిక్షించబడటం ద్వారా నేరాలు నియంత్రణలోకి రావడంతోపాటు పాతనేరస్థులు జైలుశిక్షలు విధించబడుతాయనే భయంతో నేరాలకు పాల్పడకపోయే అవకాశాలున్నాయని పేర్కొన్నారు. చిన్నచిన్న నేరసంఘటనలను నియంత్రించేందుకు ఈ-పెట్టికేసులను నమోదు చేయాలని తెలిపారు. ఆకస్మిక వాహనాల తనిఖీలతోపాటు డ్రంకెన్ డ్రైవ్ లను నిర్వహించాలని చెప్పారు. పెండింగ్ లో ఉన్న నాన్ బేలబుల్ వారంట్లను తగ్గించాలని చెప్పారు. పెండింగ్ వారంట్ లను అమలుచేయడం ఛాలెంజ్ గా తీసుకోవాలని తెలిపారు. పెండింగ్ వారంట్ల అమలుద్వారా కేసుల సంఖ్య తగ్గుతుందని సూచించారు. సమర్థవంతమైన సేవలందించే అన్నిస్థాయిలకు చెందిన పోలీసులకు ప్రోత్సాహాలను అందజేస్తామని హామీ ఇచ్చారు. సిసి కెమెరాల ఏర్పాటులో అన్నివర్గాల ప్రజలను భాగస్వాములను చేయాలని తెలిపారు. సాంకేతిక కారణాలతో పనిచేయని సిసి కెమెరాలకు మరమ్మతులు చేయించాలని చెప్పారు. సోషల్ మీడియాను దుర్వినియోగం చేసేవారిపై కేసులు నమోదు చేయాలని తెలిపారు. ఈ సమావేశంలో అడిషనల్ డిసిపి (పరిపాలన) జి చంద్రమోహన్, ఏసిపి పి కాశ్యప్, ఎస్పిఐ జి వెంకటేశ్వర్లులతోపాటు పలువురు పోలీసు అధికారులు పాల్గొన్నారు.

అండర్ డ్రైనేజి నిర్మాణానికి శంకుస్థాపన చేసిన మున్సిపల్ చైర్మన్



పెద్దపల్లి, మార్చి 25 (మనం ప్రతినిధి): పెద్దపల్లి పట్టణంలోని 26వ వార్డులో 13లక్షల60వేల రూపాయలతో (జనరల్ ఫండ్) అండర్ గ్రౌండ్ డ్రైనేజి నిర్మాణానికి శనివారం మున్సిపల్ చైర్మన్ మమతారెడ్డి శంకు స్థాపన చేశారు. ఈ కార్యక్రమంలో వార్డు కౌన్సిలర్ అమెష్, మున్సిపల్ కమిషనర్ శ్రీనివాసరెడ్డి, మేనేజర్ శివ ప్రసాద్, ఎఐ సతీష్, వార్డు ప్రజలు, మున్సిపల్ సిబ్బంది తదితరులు పాల్గొన్నారు.

గ్రామీణ అభివృద్ధిలో తెలంగాణ దేశానికే ఆదర్శం

అధికారులు, ప్రజాప్రతినిధుల సమిష్టి కృషి ప్రభుత్వ కార్యక్రమాల అమలులో పెద్దపల్లి జిల్లా అగ్రగామి రాష్ట్ర సంక్షేమశాఖ మంత్రి కొప్పుల ఈశ్వర్

పెద్దపల్లి, మార్చి 25 (మనం ప్రతినిధి): గ్రామీణ అభివృద్ధిలో తెలంగాణ రాష్ట్రం దేశానికే ఆదర్శంగా నిలుస్తుందని, మన రాష్ట్రంలోని గ్రామాలలో పల్లె ప్రగతి కార్యక్రమంలో భాగంగా అభివృద్ధి జరిగి తెలంగాణకు జాతీయ అవార్డులు వస్తున్నాయని రాష్ట్ర సంక్షేమశాఖ మంత్రి కొప్పుల ఈశ్వర్ అన్నారు. సమీకృత జిల్లా కలెక్టరేట్ లోని సమావేశ మందిరంలో దీన్ దయాళ్ ఉపాధ్యాయ సతత్ పంచాయతీ వికాస్ పురస్కారం క్రింద 9 అంశాలలో ఎంపికైన పంచాయతీలకు జిల్లా స్థాయి జాతీయ పంచాయతీ అవార్డుల ప్రధానోత్సవ కార్యక్రమాన్ని రాష్ట్ర సంక్షేమ శాఖ మంత్రి కొప్పుల ఈశ్వర్, జిల్లా కలెక్టర్ సంగీత సత్యనారాయణ, పెద్దపల్లి ఎమ్మెల్యే దాసరి మనోహర్ రెడ్డిలతో కలిసి శనివారం ప్రారంభించారు. గ్రామీణ ప్రాంతాల అభివృద్ధి ధ్యేయంగా సీఎం కేసీఆర్ ప్రారంభించిన పల్లె ప్రగతి కార్యక్రమాన్ని అధికారులు, ప్రజాప్రతినిధులు సమిష్టిగా కృషి పలితంతోనే విజయవంతం చేశారని, దీని వలన రాష్ట్రంలోని పల్లె స్వరూపం పూర్తిగా మారిపోయిందని మంత్రి తెలిపారు. కేంద్ర ప్రభుత్వం జాతీయస్థాయిలో 20 ఉత్తమ గ్రామ పంచాయతీలను ప్రకటిస్తే అందులో 19 గ్రామ పంచాయతీలు తెలంగాణ రాష్ట్రానికి చెందినవి కావడం గర్వకారణ మన్నారు. దేశంలో తెలంగాణ రాష్ట్రంలో మాత్రమే వంద శాతం గ్రామాలు ఓడిఎఫ్+గా ప్రకటించబడ్డాయని మంత్రి పేర్కొన్నారు. తెలంగాణ రాష్ట్ర ప్రభుత్వం అమలుచేస్తున్న వివిధ సంక్షేమ, అభివృద్ధి కార్యక్రమాల అమలులో పెద్దపల్లి, జగిత్యాల జిల్లాలు రాష్ట్రంలోనే టాప్ 9 లో ఉంటున్నాయని, దీనికి ప్రధాన కారణం ప్రజాప్రతినిధులు, అధికారులు సమన్వయంతో చిత్తశుద్ధితో



పనిచేయడమేనని మంత్రి సూచించారు. పెద్దపల్లి ఎమ్మెల్యే దాసరి మనోహర్ రెడ్డి మాట్లాడుతూ కేంద్ర ప్రభుత్వం ప్రకటించిన 9 అంశాలలో జిల్లా స్థాయిలో జాతీయ అవార్డులు సాధించిన గ్రామాలను సూర్తిగా తీసుకొని అన్ని గ్రామాల అభివృద్ధి దిశగా ప్రజాప్రతినిధులు అధికారులు పనిచేయాలని సూచించారు. జిల్లా కలెక్టర్ సంగీత సత్యనారాయణ మాట్లాడుతూ కేంద్ర ప్రభుత్వం సూచించిన 9 అంశాలకు గాను ప్రతి అంశంలో టాప్ 9 గా నిలిచిన మూడు గ్రామాలను ఎంపిక చేసి, 27 జిల్లా స్థాయి జాతీయ పంచాయతీ అవార్డులు అందిస్తున్నామని తెలిపారు. ఈ కార్యక్రమంలో స్థానిక సంస్థల అదనపు కలెక్టర్ కుమార్ దీపక్, కమిషన్ సభ్యురాలు కటారి రేవతిరావు, జిల్లా గ్రంథాలయ సంస్థల చైర్మన్ రఘువీర్ సింగ్, జిల్లా ప్రజాపరిషత్ వైస్ చైర్మన్ రేణుక, ఎంపీడిఎఫ్ లు, గ్రామ సర్పంచులు, జడ్పీటీసీలు, సంబంధిత అధికారులు, ప్రజాప్రతినిధులు పాల్గొన్నారు.

డైనమిక్ లైటింగ్ సిస్టమ్ పనులు త్వరితగతిన పూర్తి చేయాలి కరీంనగర్ కలెక్టర్ కర్ణన్



కరీంనగర్ బ్యూరో, మార్చి 25 (మనం న్యూస్): కేబుల్ బ్రిడ్జి డైనమిక్ లైటింగ్ సిస్టం పనులను త్వరితగతిన పూర్తిచేయాలని జిల్లా కలెక్టర్ ఆర్.వి. కర్ణన్ కాంట్రాక్టర్లను, ఇంజనీరింగ్ అధికారులను ఆదేశించారు. శనివారం ఆర్ఆండ్ బి అధికారులు, కాంట్రాక్టర్ లతో కలిసి కేబుల్ బ్రిడ్జి పై ఏర్పాటు చేస్తున్న డైనమిక్ లైటింగ్ పనులను అప్రోచ్ రోడ్డు, బ్రిడ్జ్ లింకేజీ పనులను కలెక్టర్ పరిశీలించారు. ఈ సందర్భంగా ఆయన మాట్లాడుతూ డైనమిక్ లైటింగ్ పనులను అదనంగా మిషనరీ, కూలీలను ఉపయోగించి నిర్మాణ పనులను త్వరితగతిన పూర్తిచేయాలని ఆదేశించారు. ఈ కార్యక్రమంలో ఆర్ఆండ్ బి ఈఈ సాంబశివరావు, కాంట్రాక్టర్ జమాలుద్దీన్ తదితరులు పాల్గొన్నారు.

అనారోగ్య బారిన పడిన పేదవారికి అండగా సీఎం సహాయనిధి రామగుండం ఎమ్మెల్యే కోరుకంటి చందర్



గోదావరిఖని, మార్చి 25 (మనం న్యూస్): అనారోగ్య బారిన పడిన పేదవారికి ఆర్థిక భరోసాగా, అండగా సీఎం సహాయ నిధి నిలుస్తుందని రామగుండం ఎమ్మెల్యే కోరుకంటి చందర్ అన్నారు. శనివారం ఎమ్మెల్యే ఆయన నివాసంలో 26 వ డివిజన్ కు చెందిన చిలకయ్యకు లక్ష 50 వేల రూపాయల ఎల్ ఓసీ చెక్కును అందించారు. అనంతరం ఆయన మాట్లాడుతూ అనారోగ్య బారిన పడిన వారికి సీఎం సహాయనిధి నుండి ముందస్తుగా ఎల్ ఓసీలు చెల్లిస్తూ పేద వారికి కొండంతా భరోసాను రాష్ట్ర ముఖ్యమంత్రి కేసీఆర్ కల్పిస్తున్నారని తెలిపారు. రామగుండం నియోజకవర్గ ప్రజల ఆరోగ్య రక్షణ కోసం మెడికల్ కళాశాల ఏర్పాటు చేయించామనీ, ప్రజల ఆరోగ్య పరంగా ఎలాంటి ఇబ్బందులు కలిగినా వైద్య కళాశాలలో చికిత్స చేయించుకోవాలని సూచించారు. ఈ కార్యక్రమంలో నాయకులు బోగిని రాజశేఖర్ పాల్గొన్నారు.

సెయింట్ జార్జ్ పాఠశాలలో ఘనంగా గ్రాడ్యుయేషన్ డే

కొత్తపల్లి, మార్చి 25 (మనం న్యూస్): కరీంనగర్ జిల్లా రేకుర్తిలోని సెయింట్ జార్జ్ నిసోస్ బ్లాక్ కెజి-2 విద్యార్థుల గ్రాడ్యుయేషన్ డేను శనివారం ఘనంగా నిర్వహించారు. ఈ సందర్భంగా చిన్నారి గ్రాడ్యుయేట్లతో పాటు వారి అధ్యాపక బృందం, చైర్మన్, ఇంచార్జితో పాటుగా తల్లిదండ్రులు, సందర్శకుల తో ఆడిటోరియం నిండిపోయింది. ఉత్సవాల్లో భాగంగా విద్యార్థులు ప్రదర్శించిన సాంస్కృతిక కార్యక్రమాలు విశేషంగా ఆకట్టుకున్నాయి. ఈ సందర్భంగా సెయింట్ జార్జ్ పాఠశాల చైర్మన్ డా.పి.పాతిమారెడ్డి విద్యార్థులకు సర్టిఫికేట్లు అందజేసి, ప్రతిజ్ఞ చేయించారు. అనంతరం ఆయన మాట్లాడుతూ విద్యార్థులకు ఇది మొదటి డిప్లొమా అని, మునుముందు మరెన్నో డిప్లొమాలకు దారితీయాలని ఆశీర్వదించారు. చిన్నారులు పట్టభద్రుల విధేయతతో ప్రతిజ్ఞ చేశారు. ఈ కార్యక్రమంలో పాఠశాల ఉపాధ్యాయుని, ఉపాధ్యాయులు, విద్యార్థిని, విద్యార్థులు పాల్గొన్నారు.



మహిళా వేదిక ఆధ్వర్యంలో ఆత్మీయ సమ్మేళనం

కరీంనగర్, మార్చి 25 (మనం న్యూస్): కరీంనగర్ లోని 99 వ డివిజన్ విద్యార్థి కాలనీ లోని మహిళామణులందరూ కలిసి ఏర్పాటు చేసుకున్న మహిళా వేదిక గ్రూప్ ఆధ్వర్యంలో గత కొద్ది నెలలుగా అనేక స్వచ్ఛంద సేవ కార్యక్రమాల్ని నిర్వహిస్తున్నారు. ఇందులో భాగంగా శనివారం పద్మావతి కళ్యాణ మండపంలో ఆత్మీయ సమ్మేళనంతో పాటు లోగో ఆవిష్కరణ కార్యక్రమాన్ని ఘనంగా నిర్వహించారు. ఈ కార్యక్రమానికి ముఖ్యఅతిథిగా 99వ డివిజన్ కార్పొరేటర్ కొండపల్లి సరిత సతీష్ దంపతులు పాల్గొన్నారు. ఈ సందర్భంగా వారు మాట్లాడుతూ మహిళలు అన్ని రంగాలలో ముందుండాలని, వచ్చిన అవకాశాలను అందిపుచ్చుకొని మహిళలు విద్య, ఉపాధి, వ్యాపారం, రాజకీయ రంగంలో కూడా రాణించాలని, మహిళా సాధికారత సాధించాలని సూచించారు. మహిళలపై జరుగుతున్న దాడులను మహిళలకు జరుగుతున్న అన్యాయాలను ధైర్యంగా ఎదుర్కోవాలని కార్పొరేటర్ సరిత సూచించారు. అనంత రం అడ్వకేట్ మెతుకు హేమలత మాట్లాడుతూ మహిళలు ఆరోగ్యంగా ఉండాలని, ఆహారంలో తృణదాహ్యాల తీసుకోవాలని సూచించారు. మహిళలకు అన్ని రకాల సహకారం, అండదండలు అందజేస్తామని, మహిళలు ఇంట్లో నుంచి ఉపాధి అవకాశాలు పొందేలా వారి తరువున ప్రభుత్వ పథకాల ద్వారా ట్రైనింగ్ ఇప్పిస్తామని సూచించారు. మహిళలందరూ ఐకమత్యంతో, ఆనందంగా, ఆరోగ్యంగా ఉండాలని పలువురు మహిళలు అభిప్రాయపడ్డారు. డివిజన్లోని అందరి మహిళల్ని కలుపుకొని అతిపెద్ద మహిళ సంఘంగా గుర్తించబడాలని, మహిళల అభివృద్ధికి



అన్ని విధాలుగా సహకరిస్తామని బిఆర్ఎస్ నాయకులు కొండపల్లి సతీష్ తెలిపారు. ఈ కార్యక్రమంలో సంస్థ ఫౌండర్ శ్వేతరఘురాం, విజయ, సుమతి, రమాదేవి, లక్ష్మి, రాణి, మానిక లతో పాటు అధిక సంఖ్యలో మహిళలు పాల్గొన్నారు.

కేశవపట్నం బస్టాండ్లో ఖమ్మం, భద్రాచలం, సత్తుపల్లి డిపోల బస్సులను నిలపాలి



శంకరపట్నం, మార్చి 25 (మనం న్యూస్): శంకరపట్నం మండలం కేశవపట్నం బస్టాండు నుంచి ఖమ్మం, భద్రాచలం, సత్తుపల్లి డిపోలకు చెందిన బస్సులను నిలపాలని స్థానికులు కోరుతున్నారు. ఈ డిపోలకు చెందిన బస్సులు బస్టాండ్లోకి రాకపోవడంతో కేశవపట్నం బస్టాండ్ జాతీయ రహదారిపై ఉండడంతో నిత్యం శంకరపట్నం, సైదాపూర్, వీణవంక మండలాలకు చెందిన గ్రామాల ప్రజలు అనేక మంది ప్రయాణికులు దూర ప్రాంతాలకు వెళ్లాలంటే ప్రైవేటు వాహనాలలో వెళ్లవలసి వస్తుందని పేర్కొంటున్నారు. కేశవపట్నం బస్టాండ్ నుండి మాజురాబాద్, వరంగల్, ఖమ్మం, భద్రాచలం, సత్తుపల్లి, కరీంనగర్, సిరిసిల్ల, జగిత్యాల, నిజామాబాద్, పెద్దపల్లి, గోదావరిఖనికి వెళ్లే ప్రయాణికులు అధిక సంఖ్యలో ఉంటున్న నేపథ్యంలో ఆయా డిపోలకు చెందిన బస్సులను ఇక్కడ నిలిపితే ప్రయాణికులకు మరింత సౌకర్యంగా ఉంటుందని అభిప్రాయం వ్యక్తం చేస్తున్నారు. ప్రయాణికులను ఇబ్బందులను దృష్టిలో ఉంచుకొని మిగతా డిపోలతో పాటు మాజురాబాద్ ఆర్డీసీ డిఎం అర్బిత, ఆర్ ఎం ఖుషి రోషా ఖాన్ చొరవ తీసుకొని కేశవపట్నం బస్టాండులో ఖమ్మం, భద్రాచలం, సత్తుపల్లి డిపోలకు చెందిన బస్సులను ఆపినట్లైతే దూర ప్రాంతాలకు వెళ్లే ప్రయాణికులకు ఎలాంటి ఇబ్బంది కలగదని ప్రయాణికులు కోరుతున్నారు.

అకాల వర్షంతో అన్నదాతలు ఆగమాగం నేలరాలిన మామిడి, టమాట, వరి పంటలు



కోనరావుపేట, మార్చి 25 (మనం న్యూస్): రాజన్న సిరిసిల్ల జిల్లా కోనరావుపేట మండలం మరిమడ్ల గ్రామంలో శనివారం కురిసిన వడగండ్ల వర్షంతో చేతికి అందిన మామిడి, టమాట, వరి పంటలు నేలరాలి రైతన్నలకు కన్నీటిని మిగిల్చాయి. అతిగా వీచిన ఈదురుగాలితో పలువురి ఇండ్ల పైన రేకులు ఎగిరిపోయి నిరాశ్రయలయ్యారు. ఈ సందర్భంగా గ్రామ సర్పంచ్ మాట్లాడుతూ అకాల వర్షంతో నష్టపోయిన రైతన్నలను ప్రభుత్వం ఆదుకోవాలని విజ్ఞప్తి చేశారు. నష్టపోయిన రైతల వివరాలను వ్యవసాయ అధికారులు క్షేత్రస్థాయిలో సకాలంలో సేకరించి, ప్రభుత్వానికి నివేదిక పంపాలని కోరారు.

రేషన్ దుకాణ డీలర్గా అవకాశమివ్వండి

మెట్ పల్లి, మార్చి 24 (మనం న్యూస్): జగిత్యాల జిల్లా మెట్ పల్లి మండలం వేంపేట గ్రామంలో విజయలక్ష్మి పేరిట ఉన్న రేషన్ షాపుకు డీలర్ పనిచేసేందుకు తమకు అవకాశమివ్వాలని కోరుతూ గ్రామానికి చెందిన తులసి అనిల్ కుమార్తో పాటు పలువురు గ్రామస్థులు పత్రికాముఖంగా ఆర్డీవోకు విజ్ఞప్తి చేస్తున్నారు. గత నాలుగు నెలల క్రితం సదరు దుకాణ రేషన్ డీలర్ విజయలక్ష్మి మృతి చెందిందని, ఆమెకు సంతానం లేని కారణంగా ఆమె భర్తను తాత్కాలిక డీలర్గా కొనసాగిస్తున్నారని తెలిపారు. గ్రామంలోని మరొకరికి డీలర్గా పనిచేసే అవకాశం కల్పిస్తే, ఆ కుటుంబానికి కూడా ఆదారం దొరుకుతుందని, ఈ విషయమై ఆర్డీవో సానుకూలంగా స్పందించి, గ్రామంలోని మరొకరికి అవకాశం కల్పించాలని విజ్ఞప్తి చేస్తున్నారు.



ఆలయ పునర్నిర్మాణానికి కలిసికట్టుగా పని చేయాలి వేణుగోపాలస్వామి ఆలయ కమిటీ నూతన అధ్యక్షులు శ్రీనివాస్



శంకరపట్నం, మార్చి 25 (మనం న్యూస్): కేశవపట్నంలో కొలువై ఉన్న పురాతన శ్రీ వేణుగోపాలస్వామి ఆలయ పునర్నిర్మాణానికి అందరూ కలిసికట్టుగా పనిచేయాలని ఆలయ కమిటీ నూతన అధ్యక్షులు గాజుల శ్రీనివాస్ పిలుపునిచ్చారు. 1995-96 విద్యా సంవత్సరానికి చెందిన కేశవపట్నం ఎస్సీసీ పూర్వ విద్యార్థులు శనివారం ఆలయ సన్నిధిలో శ్రీ వేణుగోపాలస్వామి ఆలయ కమిటీని ఏకగ్రీవంగా ఏర్పాటుచేశారు. ఇందులో గౌరవ అధ్యక్షులుగా గుర్రం రామస్వామి, అధ్యక్షులుగా గాజుల శ్రీనివాస్, ఉపాధ్యక్షులుగా భూపతి నాగభూషణం, జున్నాల రాజమల్లు, మోతూరి సమ్యయ్య, గొడిశాల రాములు, ప్రధాన కార్యదర్శిగా గోపు శ్రీనివాస్ రెడ్డి, కోశాధికారిగా తనుకు ప్రభాకర్, సలహాదారులుగా తనుకు ఓంకారం, కర్తవ్యం రాజయ్య, పాలడుగుల బాబన్న, పాలడుగుల సోమేశ్వర్, గొల్లపల్లి జ్యోతి, కార్యదర్శులుగా కొత్తపల్లి రవి, గొడిశాల సదానందం, తనుకు వాసు, భూపతి రవికుమార్, సహాయ కార్యదర్శులుగా గొల్లపల్లి వెంకటేశ్వర్లు, సముద్రాల సంపత్, కల్లెపల్లి త్రాంతికుమార్, ప్రచార కార్యదర్శిగా బొజ్జ చంద్రమౌళి, కార్యదర్శ సభ్యులుగా భూపతి ప్రసాద్, బొంగోని శ్రీనివాస్, తణుకు శ్రీనివాస్, పూరెళ్ళ ప్రశాంత్, చెరుకు వెంకటేశం, బొంగోని మధు, మండ ప్రభాకర్, శ్రీరామ్ ప్రభాకర్, బాలాస్వామి శ్రీధర్, గొలిపెల్లి రాజయ్య, తాళ్లపల్లి శ్రీనివాస్, పావురాల రమేష్, తోట రాజు ఎన్నికయ్యారు.

ఘనంగా వివేకానంద స్కూల్ వార్షికోత్సవం

సుల్తానాబాద్, మార్చి 25 మనం న్యూస్ : సుల్తానాబాద్ వివేకానంద స్కూల్లో శనివారం పాఠశాల వార్షికోత్సవం ఘనంగా నిర్వహించారు. ఈ కార్యక్రమానికి ముఖ్య అతిథిగా సుల్తానాబాద్ సీవ ఇండ్రస్ట్రీస్ విద్యార్థులు రాసున్న రోజులలో మంచి భవిష్యత్తును ఏర్పాటు చేసుకోవాలని తెలియజేశారు. అలాగే సుల్తానాబాద్ ఎస్ఐ ఉపేందర్ రావు మాట్లాడుతూ విద్యార్థులు చాలామంది ఫోన్లకి అడ్డై ఉన్నారని వారిని మార్చే బాధ్యత తల్లిదండ్రుల పైన ఉపాధ్యాయుల పైన ఉన్నదని అన్నారు. పాఠశాల ఫౌండర్ బాలకృష్ణ ప్రసాద్ పిల్లలను తల్లిదండ్రులను ఉపాధ్యాయులను అభినందించారు. ఈ కార్యక్రమంలో పాఠశాల డైరెక్టర్ రవీందర్, సుజాత, పాఠశాల ప్రిన్సిపల్ మధుసూధన్ రెడ్డి, జూనియర్ కాలేజ్ ప్రిన్సిపల్ చందు, డిగ్రీ కాలేజ్, ప్రిన్సిపల్ కిరణ్, విద్యార్థులు, తల్లిదండ్రులు, ఉపాధ్యాయులు పాల్గొన్నారు.



ఘనంగా ఆల్ఫోర్స్ టైనిటాట్స్ వార్షికోత్సవ వేడుకలు



కరీంనగర్, మార్చి 25 (మనం న్యూస్): కరీంనగర్లోని ఆల్ఫోర్స్ టైనిటాట్స్ పాఠశాల వార్షికోత్సవ వేడుకలు శనివారం జిల్లా కేంద్రం లో ఘనంగా నిర్వహించారు. ఈ కార్యక్రమానికి ముఖ్య అతిథులుగా జిల్లా అదనపు కలెక్టర్ జి.వి.శ్యాంప్రసాద్ లాల్, ఎస్సార్ కళాశాల ప్రిన్సిపాల్ డాక్టర్ కె.రామకృష్ణ, ఆల్ఫోర్స్ విద్యాసంస్థల అధినేత డాక్టర్ వి.నరేందర్ రెడ్డిలు హాజరై ఉత్సవాలను ప్రారంభించారు. అనంతరం వారు మాట్లాడుతూ విద్యార్థులకు కలల పట్ల అవగాహన ఉండాలని, వాటిలో నైపుణ్యం పొందే విధంగా ప్రోత్సాహాన్ని అందించి వారికి అన్ని రకాలుగా చేయుతనివ్వాలన్నారు. సాంస్కృతిక కార్యక్రమాల ద్వారా విద్యార్థులకు ఒత్తిడి నుండి ఉపశమనం కలుగుతుందన్నారు. విద్య విధానాన్ని ఉత్తేజపరుస్తుందని అందుకు డాక్టర్ అబ్దుల్ కలాం జీవితమే నిదర్శనమన్నారు. ఆయన విద్యతో పాటు పలు సాంస్కృతిక విధానాలను అమలుపరిచి ఘన విజయాలను సొంతం చేసుకున్నారని తెలిపారు. ప్రతి ఒక్కరూ మొబైల్ ఫోన్ల పట్ల అప్రమత్తంగా ఉండాలని, వాటి వాడుకను తక్కువ చేయాలని సూచించారు. విద్యార్థుల అభ్యున్నతికై ఆల్ఫోర్స్ విద్యాసంస్థలు అగ్రశ్రేణిలో ఉంటాయని, విద్యార్థుల సర్వతోముఖాభివృద్ధికై ఆల్ఫోర్స్ అహర్నిశలు కష్టపెస్తోందన్నారు. విద్యార్థులకు అత్యుత్తమ ఫలితాలు అందించడం లో ఆల్ఫోర్స్ కు డీటుగా ఎవరు లేరని హర్షం వ్యక్తం చేశారు. వేడుకల్లో భాగంగా వార్షిక ప్రణాళికలో భాగంగా నిర్వహించిన పలు పరీక్షల్లో రాణించిన వారికి బహుమతులను ప్రధానం చేశారు. ఈ సందర్భంగా విద్యార్థులు ప్రదర్శించిన జవాన్ హో జవాన్, జయహో రాదే ముకుందా, రైతు దేశానికి వెన్నెముక వంటి ప్రదర్శనలతో పాటు కూచిపూడినృత్యంచూపరులకు అలరించజేసింది. ఈ కార్యక్రమంలో పాఠశాల ప్రిన్సిపాల్, ఉపాధ్యాయులు, విద్యార్థులు, వారి తల్లిదండ్రులు పాల్గొన్నారు.



రక్షహీనతపై అవగాహన పెంపొందించుకోవాలి

కరీంనగర్ కలెక్టర్ కర్ణన్



తిమ్మాపూర్, మార్చి 25 (మనం న్యూస్): రక్షహీనత వల్ల కలిగే ఆనారోగ్య సమస్యల గురించి ప్రతి మహిళా అవగాహన కలిగి ఉండాలని జిల్లా కలెక్టర్ ఆర్. వి. కర్ణన్ తెలిపారు. పోషన్ అభియాన్ లో భాగంగా శనివారం తిమ్మాపూర్ మండల కేంద్రంలోని వాగ్ శ్రీ కళాశాలలో జనాందోళన క్యాంపైన్ లో విద్యార్థినుల కోసం అనీమియా రక్ష పరీక్షా కేంద్రాన్ని ఆయన ప్రారంభించారు. ఈ సందర్భంగా కలెక్టర్ మాట్లాడుతూ రోజు తీసుకునే ఆహారం, రోజు వారి అలవాట్లతో పాటు మిమ్మల్ని నిరాశపరుస్తూ, మీలోని ఏకాగ్రతను దెబ్బతీసే రక్ష హీనతను గురించి అవగాహనను పెంపొందించుకోవాలని సూచించారు. ఇప్పటి వరకు జిల్లాలో 2 లక్షల 30 వేల మందికి అనీమియా పరీక్షలను నిర్వహించడం జరిగిందని, రక్షహీనత సమస్యను ఎదుర్కొంటున్న ప్రతి ఒక్కరు ఐరన్, మిల్లెట్ ఫుడ్ ను ఎక్కువగా తీసుకోవాలని సూచించారు. సమస్య తీవ్రతను బట్టి డాక్టర్ ను సంప్రదించి మందులను వాడాలని పేర్కొన్నారు. రక్షహీనత కారణంగా మహిళలు ఎదుర్కొంటున్న సమస్యలను తెలుసుకొని తమ కుటుంబ సభ్యులతో పాటు ఇతర మహిళలకు అవగాహనా కల్పించాలని కోరారు. ఈ కార్యక్రమంలో జిల్లా సంక్షేమ శాఖ అధికారి సబితా కుమారి, తహసీల్దార్ కనకయ్య, వైద్యాధికారులు, సిడిపిటు, విద్యార్థులు పాల్గొన్నారు.

సిపిఆర్ పై అవగాహన సదస్సు



తిమ్మాపూర్, మార్చి 25 (మనం న్యూస్): ఇండియన్ రెడ్ క్రాస్ సొసైటీ కరీంనగర్ జిల్లా బ్రాంచి ఆధ్వర్యంలో శనివారం తిమ్మాపూర్ మండల కేంద్రంలోని మోటార్ వెహికల్ ఇన్స్పెక్టర్ కార్యాలయంలో సిపిఆర్ టిస్సు పై అవగాహన సదస్సును నిర్వహించారు. ఈ సందర్భంగా డిజిసి చంద్రశేఖర్ గౌడ్, ఎంవిఐ ఆర్.నాగలక్ష్మి, సెక్రటరీ ఉత్పలక్ష్మి రాధాకృష్ణారెడ్డి, ముఖ్య అతిథులుగా పాల్గొన్నారు. ఈ సందర్భంగా వైర్లస్ పెండ్లాల కేవలం, సెక్రటరీ ఉత్పలక్ష్మి రాధాకృష్ణారెడ్డి లు మాట్లాడుతూ సిపిఆర్ టిస్సు అవశ్యకత గురించి వివరించారు. ప్రతి ఒక్కరూ సిపిఆర్ పై అవగాహన కలిగి ఉండాలని కోరారు. చిన్న వయస్సు నుంచే గుండె సంబంధిత వ్యాధులు రావడం ఆందోళన కలిగిస్తోందన్నారు. కార్డియో పల్మనరీ రిస్కెస్షన్ తో గుండె పోటు వచ్చిన వ్యక్తులకు ప్రాణం పోసే అవకాశముంటుందన్నారు. ప్రముఖ గుండె వ్యాధి నిపుణులు డా. రాజేంద్రప్రసాద్ సిపిఆర్ పై పూర్తి అవగాహన కల్పించారు. అనంతరం ప్రజలకు సిపిఆర్ పై అనుమానాలను నివృత్తి చేశారు. రక్షదానంతో ప్రాణధానం చేయాలని యువతకు పిలుపు నిచ్చారు. ఈ కార్యక్రమంలో డాక్టర్ చరణసాయి, ఎంవిఐ సిబ్బంది, రెడ్ క్రాస్ సిబ్బంది, తదితరులు పాల్గొన్నారు.

కంప్యూటర్ ఆటోమేషన్ కోర్సులలో ప్రవేశానికి దరఖాస్తులు

పెద్దపల్లి, మార్చి 25 (మనం ప్రతినది): ఆరు నెలల ఆఫీస్ ఆటోమేషన్ కోర్సుల లో ప్రవేశాలకు తెలంగాణ టెక్నికల్ బోర్డు ఎస్సీ టిట్ హైదరాబాద్ నోటిఫికేషన్ విడుదల చేసినట్లు శ్రీచైతన్య ఒకేషన్స్ జూనియర్ కళాశాల ప్రిన్సిపాల్ సొల్లూరి మల్లేశం తెలిపారు. పదవ తరగతి ఉత్తీర్ణత సాధించిన వారు అర్హులని పేర్కొన్నారు. పోస్ట్ లో ,సిగరేటి, టీఎస్సీసీ, విద్యుత్ శాఖ వంటి సంస్థలలో జరిగే నియామక కాలకు ఉపయోగపడుతుందని అన్నారు. డిగ్రీలో కంప్యూటర్ సర్టిఫికేట్ లోని వారికి ఈకోర్సు వరమని వివరించారు. ఈనెల 31లోగా దరఖాస్తు చేసుకోవాలని ఆయన సూచించారు. మరన్ని వివరాల కోసం ఫోన్ నం. 7013974928,9440642832గల సంబంధను సంప్రదించాలని ఆయన కోరారు.

స్వచ్ఛతకు అధిక ప్రాధాన్యత

మున్సిపల్ చైర్ పర్సన్ కళ

రాజన్న సిరిసిల్ల, మార్చి 25, (మనం న్యూస్): సిరిసిల్ల మున్సిపాలిటీ స్వచ్ఛతకు అధిక ప్రాధాన్యత ఇస్తోందని చైర్ పర్సన్ జిందం కళ అన్నారు. పురపాలక సంఘం ఆధ్వర్యంలో స్వచ్ఛ సర్వేక్షన్ 2023 స్వచ్ఛ ఉత్సవంలో భాగంగా నిర్వహించిన స్వచ్ఛత యాత్రా కార్యక్రమాన్ని శనివారం ఆమె ప్రారంభించారు. అనంతరం మాట్లాడుతూ సిఎం కెసిఆర్ పల్లె ప్రగతి, పట్టణ ప్రగతి కార్యక్రమాల ద్వారా పరిసరాలను పరిశుభ్రంగా ఉంచుతూ తెలంగాణ రాష్ట్రాన్ని స్వచ్ఛ తెలంగాణగా మారుస్తూ ఆదర్శవంతమైన రాష్ట్రంగా తెలంగాణ ను తీర్చిదిద్దారన్నారు. కేంద్ర ప్రభుత్వం ప్రకటిస్తున్న స్వచ్ఛత అవార్డులు తెలంగాణ రాష్ట్రానికి బాట పట్టి వస్తున్నాయన్నారు. పట్టణంలో పరిసరాల పరిశుభ్రతకు అధిక ప్రాధాన్యత ఇస్తూ స్వచ్ఛత నియమాలను విస్తృతంగా ప్రచారం చేస్తూ ప్రజల్లో చైతన్యం కలిగించి సిరిసిల్ల పురపాలక సంఘంకు స్వచ్ఛ సర్వేక్షన్ అవార్డు రావడంలో ప్రజా ప్రతినిధుల పాత్ర, మహిళా సంఘకృత్య సంఘాల పాత్ర, ఆర్పిల పాత్ర ఎంతో ఉందని అన్నారు. ఈ యాత్రలో భాగంగా ప్రతిరోజు పురపాలక సంఘ పరిధిలో ఉత్పత్తి అయ్యే చెత్తను తడి, పొడి, హానికరమైన చెత్తలుగా వేరు చేసి మున్సిపల్ చెత్త సేకరణ వాహనాలకు ఇవ్వాలిని ఆవశ్యకతను, పరిసరాలను పరిశుభ్రంగా ఉంచుకోవలసిన ప్రాముఖ్యతను ప్రజలకు వివరించడం జరిగిందని అన్నారు. చెత్త సేకరణ అనంతరం పురపాలక సంఘం ఆధ్వర్యంలో చేపడుతున్న కార్యక్రమాలను, ఎరువుల తయారీ వ్యవస్థను సవివరంగా తెలియజేస్తూ ఈ యాత్ర ద్వారా ఎన్నో విషయాలను పూర్తిస్థాయిలో తెలుసుకోవడం జరిగిందని అన్నారు. పట్టణ మహిళా సంఘకృత్య సంఘాల వారు, ఆర్పిలు, మహిళలు స్వచ్ఛత నియమాలను పాటిస్తూ ప్రజలకు వివరిస్తూ సిరిసిల్లను స్వచ్ఛ సిరిసిల్లగా మార్చడంలో



క్రియాశీలంగా వ్యవహరించాలని కళ సూచించారు. అనంతరం యాత్రలో పాల్గొన్న వారందరితో కలిసి స్వచ్ఛత నియమాలను పాటించేలా స్వచ్ఛత గొప్పదనాన్ని తెలియజేస్తూ, స్వచ్ఛత పట్ల ప్రజల్లో అవగాహన కల్పించేలా స్వచ్ఛత ప్రతిజ్ఞ చేయించారు. ఈ కార్యక్రమంలో మున్సిపల్ కమిషనర్ సమ్మయ్య, కౌన్సిలర్లు పోచవేని సత్య ఎల్లయ్య, రాపల్లి దినేష్, దార్లం అరుణ లక్ష్మీనారాయణ, లింగంపల్లి సత్యనారాయణ, బోల్లం నాగరాజు, నేరేళ్ల జాగీర్ శైలు శ్రీకాంత్, అడ్డగట్ల మాధవి మురళి, గడ్డం చందన భగవాన్, అన్నారం శ్రీనివాస్, రాపల్లి అరుణ లక్ష్మీనారాయణ, బుర్ర లక్ష్మి శంకరయ్య, తుమ్మ రాధా లక్ష్మీనారాయణ, గడ్డం లత భాస్కర్, దార్ల కీర్తన సందీప్, డి.కా. ప్రసాద్, ఏ.కా. వరుణ్, ఎన్సిరాన్వెంట్ ఇంజనీరు రఘు, మెమ్బర్ అధికారులు రాజమణి, సీవోలు, ఆర్పిలు పాల్గొన్నారు.

కన్నవారి కలలను సాకారం చేయాలి

- పట్టుదలతో చదవి ఉన్నత స్థానంలో నిలువాలి - చైన్ ఎంపిపి శ్రీదేవి



రామగిరి, మార్చి 25 (మనం న్యూస్): కన్నవారి కలలను సాకారం చేయాలిని బాధ్యత ప్రతి విద్యార్థిపై ఉందని చైన్ ఎంపిపి కాపురబోయిన శ్రీదేవి భాస్కర్ అన్నారు. మండలంలోని బేగంపేట హైస్కూల్లో పదోతరగతి పరీక్షలకు సిద్ధమైన 49 మంది విద్యార్థులకు శనివారం ఆమె పరీక్షాప్యాచ్ లు, పెన్నులు పంపిణీ చేశారు. ఈ సందర్భంగా మాట్లాడుతూ ప్రతి విద్యార్థికి పదోతరగతి పరీక్షలు ఎంతో కీలకమైనవని, తమ భవిష్యత్తుకు బంగారు బాటలు వేసుకునే సమయమన్నారు. పట్టుదలతో చదవి ఉన్నత స్థానంలో నిలువాలని ఆమె ఆకాంక్షించారు. విద్యార్థులు ప్రయోజకులైతే ఇటు కన్నవారికి, అటు ఉపాధ్యాయులతో పాటు ఊరికి మంచి పేరు వస్తుందని ఆమె పేర్కొన్నారు. ప్రతి విద్యార్థి పదోతరగతి పరీక్షా ఫలితాల్లో మంచి మార్కులు సాధించి జిల్లాలో ఆదర్శంగా నిలువాలని ఆమె ఈ సందర్భంగా ఆశాభావం వ్యక్తం చేశారు. ఈ కార్యక్రమంలో జిల్లా డి.ఎస్.ఎస్. సభ్యులు మాదరబోయిన శారద కుమారియాదవ్, మాజీ మార్కెట్ కమిటీ చైర్మన్ పూదరి సత్యనారాయణ గౌడ్, సర్పంచ్ బుర్ర పద్మశంకర్, గాజుల ప్రశాంత్, కో ఆఫ్ఫీస్ సభ్యుడు ఎం.డి. ఇల్లంపే, విద్యాకమిటీ చైర్మన్ కట్ల శ్రీనివాస్, యూత్ అధ్యక్షులు మహేందర్, నాయకులు కుమారస్వామి, కొలిపాక సత్యన్, బుర్ర ముత్యాల, కాపురబోయిన భాస్కర్, మెడ గొని రాజన్న, కాట అనిల్, లక్ష్మణ్, మల్లేష్, రాయముల్లు, సమ్మయ్య, స్కూల్ ప్రధానోపాధ్యాయులు శ్రీనివాస్ తో పాటు ఉపాధ్యాయులు, విద్యార్థులు పాల్గొన్నారు.

వ్యాయామ ఉపాధ్యాయులకు ముగిసిన యోగా శిక్షణ

రాజన్న సిరిసిల్ల, మార్చి 25 (మనం న్యూస్): జిల్లాలోని పిడి, పికాటిలకు ఈ నెల 20 తేదీ నుంచి ప్రారంభించిన యోగా శిక్షణ తరగతులు శనివారం ముగిసాయి. అరుణ యోగ రిసెర్చ్ అకాడమీ నుండి శిక్షకులు యశ్వంత్, సాయిరత్న లు జిల్లాలోని వ్యాయామ ఉపాధ్యాయులకు ధ్యానం, ప్రాణాయామం, యోగాసనాలు, సూర్య నమస్కారాలు మొదలైన అంశాలపై అవగాహన కల్పించారు. ఈ సందర్భంగా జిల్లా విద్యాధికారి రమేష్ కుమార్ మాట్లాడుతూ యోగా శిక్షణను పొందిన ఉపాధ్యాయులు ఆయా పాఠశాలల్లోని విద్యార్థులకు ఏకాగ్రత, ఒత్తిడిని ఎదుర్కోవడం వంటి వాటిలో తర్ఫీదు ఇవ్వాలన్నారు. తద్వారా విద్యార్థులు వారి అభ్యసన స్థాయిలను మెరుగు పరచుకోవచ్చని సూచించారు. యోగ గురువు అరుణ మాట్లాడుతూ యోగా ద్వారా ఆరోగ్యవంతమైన జీవితాన్ని కొనసాగించవచ్చని తెలిపారు. ఐదు రోజులపాటు జరిగిన శిక్షణలో మోడల్ స్కూల్, కేజీబీవీ, జిల్లా పరిషత్, ప్రభుత్వ పాఠశాలల వ్యాయామ ఉపాధ్యాయులు పాల్గొన్నారు.



దళితబంధు యానిట్లను ప్రారంభించిన బండ శ్రీనివాస్



జమ్మికుంట రూరల్, మార్చి 25 (మనం న్యూస్): జమ్మికుంట మండలంలోని మడిపల్లి గ్రామానికి చెందిన మ్యాకమళ్ల అరుణ విలయ్యలకు దళిత బంధు ద్వారా మంజూరైన ఎలక్ట్రికల్ షాప్ ను రాష్ట్ర ఎస్సీ కార్పొరేషన్ చైర్మన్ బండ శ్రీనివాస్, మడిపల్లి గ్రామ సర్పంచ్ మూగల పరుషరాములతో కలిసి శనివారం ప్రారంభించారు. ఈ సందర్భంగా ఆయన మాట్లాడుతూ దళితలను ఆర్థికంగా బలోపేతం చేసేందుకు సిఎం కెసిఆర్ దళిత బంధును అమలు చేస్తున్నారన్నారు. ఈ పథకాన్ని సద్వినియోగం చేసుకొని దళితులు ఆర్థికంగా అభివృద్ధి చెందాలని కోరారు. దళితులు ఆత్మగౌరవంతో జీవించేలా సంక్షేమ పథకాలను అమలుచేస్తాన్న కెసిఆర్ కు ప్రతి ఒక్కరూ వెన్నుదన్నుగా నిలవాలని శ్రీనివాస్ కోరారు. అనంతరం మడిపల్లి గ్రామానికి చెందిన అంబాల లక్ష్మి ఇటీవల అనారోగ్యంతో మృతురాలి కుటుంబ సభ్యులను శ్రీనివాస్ పరామర్శించి ప్రగాఢ సానుభూతి వ్యక్తం చేశారు. ఈ కార్యక్రమంలో గ్రామ సర్పంచ్ మూగల పరుషరాములు, కార్యదర్శి శ్రీనివాస్, ఉప సర్పంచ్ పోషిని సత్యం, నంది అవార్డ్ గ్రహీత అంబాల ప్రభాకర్, వీరభద్రస్వామి, శ్రీనివాస్, శ్యామ్ తదితరులు పాల్గొన్నారు.

ఇండ్ల స్థలాలను పరిశీలించిన ట్రైనీ కలెక్టర్



శంకరపట్నం, మార్చి 25 (మనం న్యూస్): కరీంనగర్ జిల్లా శంకరపట్నం మండల పరిధిలోని మెట్టుపల్లి గ్రామంలో ఇండ్ల స్థలాలకు కేటాయించిన సర్వేనంబరు 23లోని మూడు ఎకరాల 20 గుంటల స్థలాన్ని ట్రైనీ కలెక్టర్ నవీన్ నికోలన్ శనివారం పరిశీలించారు. గతంలో ప్రభుత్వం ప్రజలకు కేటాయించిన స్థలాలకు ఈ సందర్భంగా సర్వే నిర్వహించారు. ఈ కార్యక్రమంలో తాసిల్దార్ గూడూరి శ్రీనివాసరావు, కార్యాలయ సిబ్బంది తదితరులు పాల్గొన్నారు.

గ్రూప్ వన్ ప్రిలిమ్స్ పరీక్షల శిక్షణ

తరగతులకు దరఖాస్తుల ఆహ్వానం



సిరిసిల్ల టౌన్, మార్చి 25 (మనం న్యూస్): తెలంగాణ బిసి స్టడీ సర్కిల్ అధ్యక్షులలో రాజన్న సిరిసిల్ల బిసి స్టడీ సర్కిల్లో మార్చి 29 నుండి మే 20వ తేదీ వరకు గ్రూప్ వన్ పరీక్షలకు ప్రిలిమ్స్ శిక్షణ తరగతులు అభ్యర్థులు ఈ నెల 28 తేదీలోగా దరఖాస్తు చేసుకోవాలని డైరెక్టర్ వెంకటస్వామి సూచించారు. గతంలో 50 శాతం విద్యార్థులు మెయిన్స్ అర్హత సాధించిన వారు, గతంలో కోటింగ్ పొందినవారు అన్నదలని ఇంటర్ డిగ్రీలో కనీసం 60 శాతం మార్కులు ఉండి, కోటింగ్ పొందడానికి అర్హులని తెలిపారు. శిక్షణ కాలంలో అభ్యర్థులకు భోజన వసతి కల్పిస్తున్నామని చెప్పారు. అలాగే గ్రూప్ 4 పరీక్షకు సిద్ధమయ్యే అభ్యర్థులు కూడా ఉచిత శిక్షణ అందించేందుకు బీసీ స్టడీ సర్కిల్ లో దరఖాస్తులు ఆహ్వానిస్తున్నట్లు వెంకటస్వామి శనివారం ఒక ప్రకటనలో తెలిపారు. దరఖాస్తు చేసే అభ్యర్థులు డిగ్రీలో ప్రథమ శ్రేణిలో ఉత్తీర్ణతతో పాటు రూపాయిలు ఐదు లక్షల రూపాయల సంవత్సరాలకు కలిగిన వారు ఏప్రిల్ 2 వ తేదీలోగా దరఖాస్తు చేసుకోవాలని తెలిపారు. పూర్తి వివరాలకు 08723-223004, 93188 8746కు సంప్రదించాలని సూచించారు.

సిపిఆర్ పై అవగాహన



గంభీరావుపేట, మార్చి 25 (మనం న్యూస్): ఒత్తిడితో కూడిన జీవనంతో ఎక్కువమంది గుండపోటుకు గురవుతున్నారని గుండపోటు పై అవగాహన ఉంటే ప్రాణహాని నుండి తప్పించవచ్చునని వైద్యాధికారి వేణుగోపాల్ రెడ్డి అన్నారు. శనివారం గంభీరావుపేట మండల కేంద్రంలోని సామాజిక ఆరోగ్య కేంద్రంలో సిపిఆర్ విధానాన్ని ప్రత్యక్షంగా ప్రదర్శించి అవగాహన కల్పించారు. సిపిఆర్ విధానం ద్వారా గుండపోటు నుండి ప్రాణాన్ని రక్షించవచ్చని తెలిపారు. ఈ కార్యక్రమంలో ఆస్పత్రి సూపరింటెండెంట్ శ్రీనివాస్, సిపిఎస్. రమేష్, వైద్యాధికారి సృజన, ల్యాబ్ టెక్నిషియన్ సతీష్, అంజయ్య, ఏఎన్ఎంలు, ఆశ వర్కర్లు, సిబ్బంది పాల్గొన్నారు.

వైద్యులపై లాఠీ ఛార్జి హేయమైన చర్య

ఐఎంఎ జిల్లా అధ్యక్షులు రామ్ కిరణ్

కరీంనగర్, మార్చి 25 (మనం న్యూస్): ఎన్నో లోటు పాట్లతో కూడిన ఆరోగ్య హక్కు చట్టాన్ని అప్రజాస్వామికంగా ఆమోదించడంతో ప్రభుత్వానికి వ్యతిరేకంగా రాజస్థాన్ లో శాంతియుతంగా నిరసన ప్రదర్శన చేస్తున్న వైద్యులపై పోలీసులు జరిపిన లాఠీ ఛార్జి, వాటర్ కాన్ ప్రయోగాలతో జరిపిన దాడి హేయమైన చర్య అని ఐడియన్ మెడికల్ అసోసియేషన్ కరీంనగర్ జిల్లా అధ్యక్షులు డాక్టర్ రామ్ కిరణ్ పాలాస ఖండించారు. ఈ ఘటనలతో గాయపడిన వైద్యులకు పూర్తి సానుభూతి, సంఘీభావం తెలిపారు.



శనివారం ఆయన విలేకరులతో మాట్లాడుతూ రాజస్థాన్ రాష్ట్రంలో చేసిన ఆరోగ్య హక్కు చట్టంలో ఎన్నో లోటు పాట్లు ఉన్నాయని, ప్రస్తుత చట్టంలో అత్యవసర రోగుల చికిత్స విషయంలో ఎన్నో జవాబు లేని ప్రశ్నలు ఉన్నాయన్నారు. దీని వల్ల వైద్యులకు, చిన్న వైద్యశాలలకు ఆర్థిక భారంతో పాటు, రోగి బంధువులు నుండి రక్షణ కరువవుతుందని, దీని వల్ల రోగులకు సరైన సమయంలో సరైన వైద్యం అందక పోవచ్చని అభిప్రాయం వ్యక్తం చేశారు. ఇలాంటి చట్టాల వల్ల రోగికి నష్టం, సమాజంలో అసహనం, శాంతి భద్రతల సమస్యలు తలెత్తే అవకాశం ఉందన్నారు. పూర్తి స్థాయిలో నిపుణులతో చర్చించిన తర్వాత మార్పులు చేర్పులతో ప్రజలకు ఉపయోగపడేలా చట్టాన్ని రూపొందించాలని, అప్పుడే అందరికీ న్యాయం చేసే విధంగా ఉంటుందని తెలిపారు.

గ్రామంలోకి వచ్చిన దుప్పిపై కుక్కల దాడి

రక్షించిన గ్రామస్తులు



కోనరావుపేట, మార్చి 25 (మనం న్యూస్): రాజన్న సిరిసిల్ల జిల్లా కోనరావుపేట మండలం మరిమడ్ల గ్రామ సమీపంలోకి వచ్చిన ఒక దుప్పిని కుక్కలు వెంబడించి దాడి చేసిన ఘటన శనివారం చోటుచేసుకుంది. దుప్పిపై కుక్కలు దాడి చేస్తున్న ఘటనను గమనించిన గ్రామస్తులు వాటి బారి నుండి దుప్పిని సురక్షితంగా కాపాడి ఫారెస్ట్ అధికారులకు అప్పగించారు. అటవీ ప్రాంతంలోని వన్యమృగాల కోసం నీటి తోట్లను ఏర్పాటు చేయకపోవడం వల్లనే జంతువులు దాహార్తి కోసం గ్రామ పరిసరాల్లోకి వస్తున్నాయని పలువురు స్థానికులు పేర్కొన్నారు. వేసవికాలం సమీపిస్తున్న తరుణంలో అడవులలో జంతువుల దాహార్తిని తీర్చేందుకు అటవీశాఖ అధికారులు నీటి తోట్లను ఏర్పాటు చేయడంలో అధికారుల నిర్లక్ష్యంగా వ్యవహరిస్తున్నారని పేర్కొన్నారు. ఇప్పటికైనా ఉన్నతాధికారులు స్పందించి అడవులలో నీటి తోట్లను ఏర్పాటు చేసే విధంగా చర్యలు చేపట్టాలని కోరుతున్నారు.

కళ్యాణ లక్ష్మి చెక్కుల పంపిణీ

ఇల్లందకుంట, మార్చి 25 (మనం న్యూస్): కరీంనగర్ జిల్లా ఇల్లందకుంట మండలంలోని పలువురు లబ్ధిదారులకు ఎమ్మెల్సీ, ప్రభుత్వ విప్ పాడి కాశిక్ రెడ్డి, జడ్పీ చైర్ పర్సన్ కనుమల్ల విజయ, ఎంపిపీ సరిగామ్మల పావని వెంకటేష్లు శనివారం కళ్యాణ లక్ష్మి చెక్కులను పంపిణీ చేశారు. ఈ సందర్భంగా మండలంలోని సిరిసిద్దు గ్రామంలో ఎనిమిది మందికి, మల్కాలలో ఆరుగురికి, లక్ష్మజిపల్లిలో ఒకరికి, మండల కేంద్రంలో ఐదుగురికి చొప్పున మొత్తం 20 మందికి వారి ఇంటి వద్దకు వెళ్లి కళ్యాణ లక్ష్మి చెక్కులను అందించారు. ఈ కార్యక్రమంలో ఎంపిటిసీ సభ్యులు దంసాని విజయకుమార్, ఉప సర్పంచ్ తిరుపతి, పిఎస్ఎస్ వైస్ చైర్మన్ కందాల కొమరెల్లి, మాజీ ఎంపిటిసీ సభ్యులు రామ్స్వర్ణ రెడ్డి, వార్డు సభ్యులు, ప్రజా ప్రతినిధులు, అధికారులు, తదితరులు పాల్గొన్నారు.



కళ్యాణలక్ష్మి చెక్కులు పంపిణీ చేసిన ప్రభుత్వ విప్ కాశిక్



వీణవంక-మార్చి25 (మనం న్యూస్): మండలంలోని బేతిగల్, కనపర్తి, నరసింగాపూర్, లస్తూకపల్లి, వల్కూపూర్ గ్రామాలలో 24మంది లబ్ధిదారులకు శనివారం ప్రభుత్వ విప్.శాసన మండలి సభ్యులు పాడి కాశిక్ రెడ్డి లబ్ధిదారుల ఇంటింటికి వెళ్లి వారిని కలిసి మంజూరైన కళ్యాణలక్ష్మి చెక్కులను అందజేయడంతో వారు హర్షం వ్యక్తం చేశారు. ఈ కార్యక్రమంలో ఎంపిపీ రేణుక తిరుపతిరెడ్డి, జడ్పీటిసీ వనమాలసాధవరెడ్డి, సింగిల్విండో చైర్మన్ విజయభాస్కర్ రెడ్డి, ఎంపిటిసీల సోపానం జిల్లా అధ్యక్షుడు గాడి సంజీవరెడ్డి, వైస్ ఎంపిపీ రాయశెట్టి లత శ్రీనివాస్, ఆయా గ్రామాల సర్పంచ్లు రమేష్, రఘుపాల్ రెడ్డి, సాజన్య తిరుపతిరెడ్డి, సర్పయ్య, మధుసూదన్ రెడ్డి, ఆయా గ్రామాల ఎంపిటిసీలు, వార్డు సభ్యులు, బిఆర్ఎస్ పార్టీనాయకులు పాల్గొన్నారు.

మృతుడి కుటుంబానికి

ఆర్థిక సహాయం అందజేత



వీణవంక-మార్చి25(మనం న్యూస్): మండలకేంద్రంలోని 108 వాహనం డ్రైవర్ ఎం.డి.రిజాన్ ఇటీవల మృతి చెందాడు. శనివారం వీణవంక గ్రామ సర్పంచ్ సీల కుమారస్వామి చొరవతో గ్రామంలోని మిత్రులు, సన్నిహితులు, ప్రజాప్రతినిధులు కలిసి ఒక లక్ష 22వేల 500 రూపాయలను ఆర్థిక సహాయంగా మృతుని కుటుంబసభ్యులకు అందజేశారు.

గ్రామాభివృద్ధికి కృషి చేసిన

వారికి ధన్యవాదాలు



వీణవంక-మార్చి25(మనం న్యూస్): మండలంలోని శ్రీరాములపేట గ్రామం జిల్లా, మండల స్థాయిలో ఉత్తమ గ్రామపంచాయతీగా ఎన్నికైంది. ఈ సందర్భంగా గ్రామసర్పంచ్ కొల్లూరి నంద్యాలపూర్ణిమా మాట్లాడుతూ గ్రామం ఉత్తమ గ్రామపంచాయతీగా ఎన్నికైనందుకు ఎంతో ఆనందంగా ఉందని, గ్రామ అభివృద్ధికి అహర్నిశలు పాటుపడిన ఉపసర్పంచ్ దామోదరరెడ్డి, కోఆర్డినేషన్ సభ్యులు, వార్డుసభ్యులు, గ్రామపంచాయతీ సిబ్బంది, అధికారులకు, గ్రామస్తులకు ప్రత్యేక ధన్యవాదాలు తెలిపారు. ఈ అవార్డురావడం పట్ల తమ గ్రామ ఖ్యాతి రాష్ట్రస్థాయిలో ఇనుమడింపచేసిందని అన్నారు.

సహకారి సంఘాలతో వ్యాపార వైవిధ్యం సాధ్యం

- నూతన ఒరవడితో సహకార సంఘాన్ని అభివృద్ధి చేస్తాం
- సింగిల్ పాయింట్ చైర్మన్ కొత్త శ్రీనివాస్

మంధని, మార్చి 25 మనం న్యూస్ : ప్రాథమిక వ్యవసాయ సహకార సంఘాల ద్వారానే వ్యాపార వైవిధ్యం సాధ్యమవుతుందని సింగిల్ పాయింట్ చైర్మన్ కొత్త శ్రీనివాస్ అన్నారు. మంధని ప్రాథమిక వ్యవసాయ సహకార సంఘంలో శనివారం ఏర్పాటు చేసిన సర్వసభ్య సమావేశంలో కొత్త శ్రీనివాస్ మాట్లాడుతూ సహకార సంఘాలు వివిధ రకాల వ్యాపారాలు అభివృద్ధిలో ముందంజలో పయనిస్తున్నాయని తెలిపారు. నాప్స్ కాబ్ చైర్మన్ కొండూరు రవీంద్రరావు నాయకత్వంలో సహకార సంఘాలు, కెడిసిసి బ్యాంకులు మరింత అభివృద్ధి చెందుతున్నాయని అన్నారు. కొండూరు రవీంద్రరావు దూరదృష్టిగల కో ఆపరేటర్ అని ఆయన ప్రదర్శిస్తున్న వ్యాపార వైవిధ్యం వలనే సహకార సంఘాలు బహుళ సేవ కేంద్రాలుగా మారుతున్నారని దేశంలోనే తెలంగాణ ఖ్యాతిని చాటుతున్నారని అన్నారు. వ్యాపార పరంగా నూతన ఒరవడి సృష్టిస్తూ సంఘాన్ని మరింత పరిపుష్టం చేస్తామని ఈ సందర్భంగా ఆయన తెలిపారు. ఇందులో భాగంగా నాగారం శివారులో రైస్ మిల్లు ఏర్పాటు, సంఘం యందు బాటిల్ వాటర్ ప్లాంటు నిర్మాణానికి షర వేగంగా చర్యలు చేపడుతున్నామన్నారు. ఈ ఆర్థిక సంవత్సరంలో సంఘం ద్వారా 2 కోట్ల 75 లక్షల 76వేలు రైతులకు ఋణాలుగా ఇవ్వడం జరిగిందని తెలిపారు. కెడిసిసి బ్యాంకు యందు కరంట్, సేవింగ్ డిపాజిట్ నిల్వ రూ.52 లక్షలు ఉండగా, అత్యధికంగా పాలకవర్గ హయాంలో ఫిక్స్ డిపాజిట్లు రూ.3



కోట్లకు పెంచామని తెలిపారు. అలాగే గత రబీ, ఖరీఫ్ సీజన్లలో 34 వరి ధాన్యం కొనుగోలు కేంద్రాలు 7658 మంది రైతుల మంది రైతుల నుంచి 5 లక్షల 27 వేల 520 వేల 520 క్వింటాళ్ల వరి ధాన్యం కొనుగోలు చేసి రూ.106 కోట్ల 51 లక్షలకు పైగా వ్యాపారం చేసి ఉమ్మడి కరీంనగర్ జిల్లాలోనే ప్రథమ స్థానంలో ఉన్నామని పేర్కొన్నారు. స్వల్ప కాలిక, దీర్ఘకాలిక, వాటర్ పెడ్, పర్సనల్ లోన్స్, పెట్టి లోన్స్ 12 కోట్ల 19 లక్షలు ఉండగా, సభ్యుల డిపాజిట్లు రూ.13 లక్షల 72 వేలు, ఎరువులు, విత్తనాల వ్యాపారం ద్వారా 1 కోటి 56 లక్షల వ్యాపారం చేసి సంఘం ఏగ్రేడ్ అల్ట్రానిక్ చేరువలో ఉందన్నారు. సంఘ ఉద్యోగులకు హెచ్ఆర్ పాలీసీ అమలు చేయడం పట్ల రాష్ట్ర ముఖ్యమంత్రి కల్వకుంట్ల చంద్రశేఖర్ రావు, వ్యవసాయశాఖ మంత్రులు సింగిల్ పాయింట్ నిరంజన్ రెడ్డి, నాప్స్ కాబ్ చైర్మన్ కొండూరు రవీంద్రరావు, వ్యవసాయ శాఖ కమిషనర్ లకు ఈ సందర్భంగా కృతజ్ఞతలు తెలిపారు. పెద్దపల్లి జడ్పీ చైర్మన్ పుట్ల మధుకర్, సంఘ సభ్యుల సహకారంతో సంఘాన్ని మరింత అభివృద్ధి చేస్తామన్నారు. సంఘ అభివృద్ధి చేస్తామన్నారు. సంఘ

అభివృద్ధిలో సంఘ పాలకవర్గం, సిబ్బంది, సభ్యులు, రైతుల పాత్ర మరువ లేనిదని అన్నారు. వ్యవసాయ మార్కెట్ కమిటీ చైర్మన్ గా ఎన్నికైన తర్వాత మొట్ట సారిగా సంఘానికి వచ్చిన ఎక్కటి అనంతరెడ్డికి పుష్పగుచ్ఛం ఇచ్చి స్వాగతం పలికి శాలువతో సన్మానించారు. ఈ సమావేశంలో సీనియర్ న్యాయవాది ప్రభాకర్ రెడ్డి, సంఘ ఉపాధ్యాయులు బెల్లంకొండ ప్రకాష్ రెడ్డి, ఆకుల రాజబాబు, పెద్దిరాజు ప్రభాకర్, రావికంటి సతీష్ కుమార్, సిరిమూర్తి ఓదేలు, లెక్కల కిషన్ రెడ్డి, కొత్త శ్రీనివాస్, ఉడుత మాధవి పర్వతాల, దేవల్లి విజయకుమార్, ఎంపీపీ కొండ శంకర్, జెడ్పీటీసీ తగరం సుమలత, రైతుబంధు అధ్యక్షుడు ఆకుల కిరణ్, గాతమేశ్వర దేవస్థానం చైర్మన్ మెడగొని రాజమౌళి గౌడ్, రైతు సమన్వయ సమితి జిల్లా సభ్యులు ఏగ్రేడ్ పు శంకర్ గౌడ్, సమన్వయ సమితి నాయకులు గుండా పాపారావు, కెడిసిసి బ్యాంక్ మేనేజర్ దుమ్మని లక్ష్మణ్, మున్సిపల్ కౌన్సిలర్ శ్రీపతి బాణయ్య, కాయతి సమ్మయ్య, ప్రజాప్రతినిధులు, నాయకులు, సభ్యులు, రైతులు, సంఘ సిబ్బంది పాల్గొన్నారు.



సైబర్ నేరాల పట్ల ప్రజలు అప్రమత్తంగా ఉండాలి ఎస్పీ అఖిల్ మహాజన్



రాజన్న సిరిసిల్ల, మార్చి 25 (మనం న్యూస్): సైబర్ నేరాల పట్ల ప్రజలు అప్రమత్తంగా ఉండాలని రాజన్న సిరిసిల్ల ఎస్పీ అఖిల్ మహాజన్ అన్నారు. ఈ సందర్భంగా ఏస్పీ మాట్లాడుతూ సామాజిక మాధ్యమాల్లో సైబర్ నేరగాళ్లు ఆశ, భయం అనే రెండు అంశాల మీద సైబర్ నేరస్థులు సైబర్ నేరాలు చేస్తున్నారని తెలిపారు. ఒక వ్యక్తికి ఏదైనా ఆశ చూపించి తక్కువ కాలంలో ఎక్కువ డబ్బులు వస్తాయని అతని నుండి వ్యక్తిగత సమాచారం తీసుకుని సైబర్ నేరం చేయడం జరుగుతుందని అన్నారు. వ్యక్తికి సంబంధించిన బ్యాంకు అకౌంట్ కానీ, పాస్ కార్డు కానీ, ఇతర అకౌంట్లు బ్లాక్ అవుతుందని భయపెట్టి, వారి నుంచి వ్యక్తిగత సమాచారం తీసుకొని సైబర్ నేరం చేస్తున్నారని అన్నారు. ప్రస్తుత సమాజంలో ఇంటర్నెట్ ఉపయోగం పెరగడం వల్ల ప్రతి వ్యక్తి ఏదో అవసరానికి ఫోన్లు వాడడం జరుగుతుందని, అదే అదునుగా సైబర్ నేరగాళ్లు వ్యక్తిగత సమాచారాన్ని దొంగిలించి బ్యాంకులు, వ్యాల్సెస్, ఇతర వాటి నుండి డబ్బులు సులువుగా దోచేస్తున్నారని, వ్యక్తిగత సమాచారాన్ని ఎప్పుడు సామాజిక మాధ్యమాలలో పంచుకోకూడదని అన్నారు. ఎందుకంటే సైబర్ నేరగాళ్లు ఇలాంటి అవకాశాల కోసం వేచి చూస్తారని, ఫోన్లు వాడటంపై జాగ్రత్తగా ఉండాలని పేర్కొన్నారు. ఏదైనా సైబర్ క్రైమ్ జరిగిన వెంటనే 1930కి కాల్ చేస్తే, పోగొట్టుకున్న డబ్బులను తిరిగి పొందేలా చేయవచ్చన్నారు.

దేశంలో అప్రకటిత ఎమర్జెన్సీ కొనసాగుతోంది డిసిసి అధ్యక్షులు రాజ్ రాకూర్



గోదావరిఖని, మార్చి 25 (మనం న్యూస్): దేశంలో అప్రకటిత ఎమర్జెన్సీ కొనసాగుతోందని పెద్దపల్లి జిల్లా కాంగ్రెస్ పార్టీ అధ్యక్షులు మక్కాన్ సింగ్ రాజ్ రాకూర్ ఆరోపించారు. రాహుల్ గాంధీపై పార్లమెంటులో అనర్హత వేటు వేయడాన్ని నిరసిస్తూ శనివారం గోదావరిఖని ప్రధాన చౌరస్తాలో గాంధీ విగ్రహం వద్ద మౌన దీక్షను నిర్వహించారు. రామగుండం కార్పొరేషన్ కాంగ్రెస్ పార్టీ బీసీ సెల్ అధ్యక్షులు గట్ల రమేష్ ఆధ్వర్యంలో జరిగిన ఈ కార్యక్రమానికి ముఖ్యఅతిథిగా మక్కాన్ సింగ్ రాజ్ రాకూర్ పాల్గొని మాట్లాడారు... భారత దేశ ప్రజాస్వామ్యానికి, పార్లమెంటు వ్యవస్థకు ఇది చీకటి రోజుని అన్నారు. కన్యాకుమారి నుండి కాశ్మీర్ వరకు భారత్ జోడో యాత్రతో రాహుల్ గాంధీకి వస్తున్న ప్రజా ఆదరణ చూసి ఓర్వలేక మోడి ప్రభుత్వం ఇలాంటి దుశ్చర్యలకు పాల్పడుతుందని ఆగ్రహం వ్యక్తం చేశారు. స్వాతంత్ర్య ఉద్యమంలో పాల్గొన్న గాంధీ కుటుంబంపై బురద చల్లడమే ప్రధాన ఎజెండాగా మోడి వ్యవహరిస్తున్నారని అన్నారు. దేశ ప్రజలందరూ గమనిస్తున్నారని, రాబోయే రోజుల్లో తగిన మూల్యాంకం చెల్లించక తప్పదని వారు హెచ్చరించారు. ఈ కార్యక్రమంలో నగర కాంగ్రెస్ అధ్యక్షుడు బొంతల రాజేష్, కాల్య లింగస్వామి, మాదరబోయిన రవికుమార్, ఎండి ముస్తఫా, పెద్దపల్లి ప్రకాష్, తాళ్లపల్లి యుగంధర్, వీరబోయిన రవి యాదవ్, సుతారి లక్ష్మణ్ బాబు, బొమ్మక రాజేష్, తిమ్మారపు శ్రీనివాస్, గడ్డం శేఖర్, ఎండి యాకూబ్, ఎండి రహిం, ఆదిపు దశరథం తదితరులు పాల్గొన్నారు.

మట్టి తవ్వకాల్లో వెండి నాణాలు లభ్యం స్వాధీనం చేసుకున్న అధికారులు



తిమ్మాపూర్, మార్చి 25 (మనం న్యూస్): కరీంనగర్ జిల్లా తిమ్మాపూర్ మండలం గొల్లపల్లి గ్రామంలో ఉపాధి హామీ పనిచేస్తుండగా ఇటీవల కూలీలకు మట్టిపాత్రలో వెండి నాణాలు లభ్యమయ్యాయి. కూలీలు పాత్రను పగలగొట్టి వెండి నాణాలు పంచుకున్న ఘటన ఆలస్యంగా వెలుగులోకి రావడంతో, శుక్రవారం ఉపాధి పని దగ్గరకి వచ్చిన పోలీసులు, అధికారులు, తాహసిల్దార్ తో విచారణ చేసి నాణాలు స్వాధీనం చేసుకున్నారు. ఈ గురికి లో దాదాపు 30 వెండి నాణాలు దొరికినట్లు సమాచారం. సిరిసిల్ల పాత బస్టాండ్ లో మజ్జిగ ప్యాకెట్ల పంపిణీ సిరిసిల్ల టౌన్, మార్చి 25 (మనం న్యూస్): వేసవికాలం దృష్ట్యా సిరిసిల్ల ఆర్టీసీ డిపో మేనేజర్ ఆధ్వర్యంలో విధి నిర్వహణలో ఉన్న డ్రైవర్లు, కండక్టర్లు, కార్గో సిబ్బందికి శనివారం మజ్జిగ ప్యాకెట్లను పంపిణీ చేశారు. ఈ కార్యక్రమంలో బిసి విద్యార్థి సంఘం రాష్ట్ర కో-ఆర్డినేటర్ కంచర్ల రవి గౌడ్, ఎస్పీవ సారయ్య, బస్టాండ్ కంట్రోలర్ గాలయ్య, ఏడిసి రామ్ రెడ్డి, కండక్టర్లు, డ్రైవర్లు, కార్గో సిబ్బంది పాల్గొన్నారు.